



नेपाल राजपत्र

भाग १

श्री ५ को सरकारद्वारा प्रकाशित

खण्ड ३०] काठमाडौं, कात्तिक ११ गते २०३७ साल [अतिरिक्ताङ्क ४४

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट थाईल्याण्डको निजी भ्रमण पूरा गरिबक्सो स्वदेश फिर्तबसंदा २०३७ साल कात्तिक ११ गते देशवासीका नाममा बक्सेको सन्देश ।
प्यारा देशवासीहरू,

मित्रराष्ट्र थाईल्याण्डको एक हप्ताको निजी भ्रमण पूरा गरी आज स्वदेश फर्किंदा हामीलाई हर्ष लागेको छ । यस भ्रमणका अवसरमा हाम्रो स्वास्थ्यको परीक्षण गराउँदा सन्तोषजनक देखिएको कुरा देशवासीलाई सुनाउन पाउँदा हामीलाई खुशी लागेको छ । साथै यस भ्रमणबाट नेपाल र थाईल्याण्डका बीच रहिआएको मित्रतामा पनि अवश्य केही अभिवृद्धि हुनेछ भन्ने हामीलाई विश्वास छ । थाईल्याण्डमा रहँदा हामीले पाएको आतिथ्यको लागि हामी थाई राजपरिवार एवं थाई सरकार तथा जनताप्रति कृतज्ञता प्रकट गर्न चाहन्छौं ।

हाम्रो अनुपस्थितिमा हामीबाट गरिबक्सने कामको अभिभारा वहन गर्ने हाम्रा भाई श्री ५ अधिराजकुमार ज्ञानेन्द्र वीर विक्रम शाह एवं देशको नियम कानूनबमोजिम दैनिक शासन चलाई देशमा शान्ति सुव्यवस्था कायम राख्ने राजप्रतिनिधि परिषद्लगायत मन्त्रिपरिषद्का सदस्यहरू, सबै राष्ट्रसेवक तथा देशवासीलाई हामी सधैं झैं धन्यवाद दिन्छौं ।

श्री पशुपतिनाथले हामी सबैको कल्याण गरुन् ।

जय नेपाल !

हुकुम बक्से बमोजिम,

रज्जनराज खनाल

आधिकारिकता मुद्रण विभागबाट प्रमाणित गरिएको मूत्र लोपि हनेछ ।

श्री ५ महाराजाधिराजका सचिव

